



बिहार गजट

असाधारण अंक

बिहार सरकार द्वारा प्रकाशित

16 पौष 1935 (श0)
(सं0 पटना 42) पटना, सोमवार, 6 जनवरी 2014

बिहार राज्य धार्मिक न्यास पर्षद

अधिसूचना
3 सितम्बर 2013

सं0 1045—कैमूर जिलान्तर्गत भभुआ थाना के ग्राम— भदारी स्थित श्री ठाकुर राम जानकी जी मंदिर पर्षद के अन्तर्गत निबंधित एक सार्वजनिक धार्मिक न्यास है, जिसकी निबंधन सं0—3793 है । इस न्यास की स्थापना मो0 प्रभागी कुंवर जौजे वेचन सिंह, मो0 कुसमा कुंवर जौजे रामसखी सिंह एवं मो0 राममति कुंवर जौजे रामनाथ सिंह द्वारा संयुक्त रूप से दिनांक 25/06/1921 को निबंधित समर्पणनामा द्वारा किया गया था । भदारी ग्राम के श्री महावीर सिंह ने दिनांक 25/06/07 के आवेदन पत्र में यह सूचित किया है कि भगवान को समर्पित 58 एकड़ जमीन पर अनेक लोगों ने अवैध कब्जा कर लिया है और न्यास सम्पत्ति एवं उसकी आय का दुरुपयोग निजी स्वार्थ में कर रहे हैं । उक्त आवेदन पत्र के साथ मो0 प्रयागी कुंवर वगैरह द्वारा निबंधित समर्पणनामा दिनांक 25/06/1921 तथा खतियान की प्रतिलिपि संचिका पर उपलब्ध है । इस न्यास के संबंध में पर्षद की ओर से जांच करायी गयी थी । इसमें न्यास के सार्वजनिक स्वरूप की पुष्टि की गयी । उक्त न्यास में न्यास समिति के गठन हेतु पर्षदीय पत्रांक—1367, दिनांक 08/10/2012 द्वारा थानाध्यक्ष, भभुआ, कैमूर को ग्रामीण जनता द्वारा प्राप्त आवेदन में वर्णित नामों के चरित्र सत्यापन हेतु एवं न्यास की जांच कर मंतव्य के साथ जांच प्रतिवेदन मांगा गया । जिसके अनुपालन में थाना अध्यक्ष, भभूआ का पत्रांक—10343, दिनांक 15/11/12 द्वारा वांछित प्रतिवेदन प्राप्त हुआ ।

अतः बिहार हिन्दू धार्मिक न्यास अधिनियम, 1950 की धारा— 32 में बिहार राज्य धार्मिक न्यास पर्षद को प्रदत्त अधिकार जो धार्मिक न्यास पर्षद की उपविधि सं0— 43 (द) के तहत अध्यक्ष को प्राप्त है, का प्रयोग करते हुए श्री ठाकुर राम जानकी जी मंदिर, ग्राम— भदारी, थाना— भभुआ, जिला— कैमूर की सम्पत्तियों की सुरक्षा, संरक्षण तथा सुप्रबंधन हेतु नीचे लिखे योजना का निरूपण किया जाता है तथा इसे मूर्त रूप देने के लिए एक न्यास समिति गठित की जाती है ।

योजना

1. अधिनियम की धारा— 32 के तहत निरूपित इस योजना का नाम “श्री ठाकुर राम जानकी जी मंदिर, ग्राम—भदारी, पो0—बरारी, थाना—भभुआ, जिला—कैमूर” होगा तथा इसके कार्यान्वयन एवं संचालन के लिए गठित न्यास समिति का नाम “श्री ठाकुर राम जानकी जी मंदिर न्यास समिति, ग्राम— भदारी, पो0— बरारी, थाना—भभुआ, जिला— कैमूर” जिसमें न्यास की समग्र चल—अचल संपत्ति के संधारण एवं संचालन का अधिकार निहित होगा ।

2. इस न्यास समिति का मुख्य कर्तव्य न्यास की संपत्ति की सुरक्षा एवं सुसंचालन तथा मंदिर की परम्परा एवं आचारों के अनुकूल पूजा—पाठ एवं साधु—सेवा की समुचित व्यवस्था करना होगा ।

3. न्यास की समस्त आय न्यास के नाम से किसी राष्ट्रीयकृत बैंक में खाता खोलकर जमा किया जायेगा तथा सचिव एवं कोषाध्यक्ष के संयुक्त हस्ताक्षर से इसका संचालन होगा ।
 4. न्यास की आय-व्यय में आर्थिक शुचिता एवं पारदर्शिता रखना न्यास समिति की असली कसौटी होगा ।
 5. न्यास समिति अधिनियम एवं उप-विधि में वर्णित सभी नियमों का पालने करते हुए प्रतिवर्ष न्यास के आय-व्यय की विवरणी, अंकेक्षण प्रतिवेदन, कार्यवृत्त आदि सम्यक रूप से पर्षद को प्रेषित करेगी ।
 6. अध्यक्ष की अनुमति से सचिव न्यास समिति की बैठक आहुत करेंगे । न्यास समिति की बैठक प्रत्येक तिमाही में एक बार अवश्य बुलाई जायेगी और बैठक की कार्यवृत्त पर्षद को प्रेषित की जायेगी ।
 7. न्यास समिति द्वारा कोई नयी योजना न्यास हित में आवश्यक समझा जायेगा तो इस हेतु निर्धारित विशेष बैठक में प्रस्ताव पारित कर पर्षद के अनुमोदन के लिए भेजेगी ।
 8. न्यास समिति न्यास की अतिक्रमित/हस्तांतरित भूमि "यदि कोई हो तो", उसकी वापसी के लिए समुचित वैधानिक कार्रवाई करेगी ।
 9. इस योजना में परिवर्तन, परिवर्द्धन या संशोधन तथा आकस्मिक रिक्तियों की पूर्ति का अधिकार पर्षद में निहित होगा ।
 10. न्यास समिति के कोई सदस्य प्रत्यक्ष या परोक्ष रूप से न्यास से लाभ उठाते पाये जायेंगे या न्यास हित के प्रतिकूल कार्य करेंगे तो इस संबंध में उनसे स्पष्टीकरण प्राप्त कर समुचित कार्रवाई की जाएगी ।
 11. न्यास समिति के सदस्य की यदि कोई आपराधिक पृष्ठभूमि होगी या वे आपराधिक काण्ड में आरोप-पात्रित होंगे तो, उनकी अर्हता स्वतः समाप्त हो जायेगी ।
- पर्षद द्वारा निरूपित योजना को मूर्त रूप देने के लिए निम्नलिखित सदस्यों को न्यास समिति गठित की जाती है:-

(1) श्री दुध नाथ पासवान पिता- स्व० रामरूप पासवान	—	अध्यक्ष
(2) श्री झींगुरी राम पिता- स्व० बादु राम	—	सचिव
(3) श्री नरेन्द्र सिंह पिता- श्री सुरेन्द्र सिंह	—	सदस्य
(4) श्री महावीर सिंह पिता- स्व० मुखराम सिंह	—	"
(5) श्री भरत राम पिता- स्व० बन्धन राम	—	"
(6) श्री जगदीश सिंह पिता- श्री सूर्य सिंह	—	"
(7) श्री मंगरू राम पिता- स्व० फतीगर राम	—	"
(8) श्री मुरुआहु शर्मा पिता- श्री रामदीन शर्मा	—	"
(9) श्री रामसेवक सिंह पिता- स्व० सीताराम सिंह	—	"
(10) श्री तपेशी राम पिता- स्व० बल्मी राम	—	"
(11) श्री रामचन्द्र सिंह पिता- स्व० रामकृत सिंह	—	"

सभी निवासी ग्राम-भदारी, पो०-बरारी, थाना-भभुआ, जिला-कैमूर ।

न्यास समिति सर्वसम्मति से कोषाध्यक्ष चुनकर पर्षदीय अनुमोदन प्राप्त करेगी ।

12. इस न्यास समिति का कार्यकाल अधिसूचना प्रकाशन की तिथि से अगले 05 वर्ष तक होगी, लेकिन एक वर्ष के बाद न्यास समिति के कार्यों की समीक्षा की जायेगी और कार्य संतोषप्रद पाये जाने पर ही अवशिष्ट अवधि को मान्य किया जायेगा ।

विश्वासभाजन,
किशोर कुणाल,
अध्यक्ष ।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 42-571+10-डी०टी०पी०।
Website: <http://egazette.bih.nic.in>